

अलबर्टा और ओटावा ने ऐतिहासिक ऊर्जा समझौते पर हस्ताक्षर किए

नवंबर 27, 2025

कैनेडा और अलबर्टा की सरकारों ने एशियाई बाजारों में तेल निर्यात को दोगुने से अधिक बढ़ाने, निवेश से जुड़ी अनिश्चितता को दूर करने और उत्सर्जन को कम करने के लिए एक नया समझौता किया है। यह नई ऊर्जा साझेदारी अलबर्टा और कैनेडा के उस साझा लक्ष्य की दिशा में एक महत्वपूर्ण कदम है, जिसके तहत हमारे देश को विश्व ऊर्जा महाशक्ति बनाना और एक मजबूत तथा अधिक गतिशील अर्थव्यवस्था का निर्माण करना शामिल है। नए ऊर्जा समझौते में शामिल हैं:

- संघीय सरकार की ओर से यह घोषणा कि एशियाई बाजारों तक पहुँचने वाली एक स्वदेशी सह-स्वामित्व वाली अलबर्टा बिटुमिन पाइपलाइन राष्ट्रीय हित की परियोजना है।
- यह सहमति कि दोनों पक्ष प्रतिदिन 10 लाख+ बैरल क्षमता वाली, एक निजी वित्तपोषित और निर्मित स्वदेशी सह-स्वामित्व वाली बिटुमिन पाइपलाइन के लिए आवेदन, अनुमोदन और निर्माण की प्रक्रिया को सुगम बनाने के लिए मिलकर काम करेंगे, जो गहरे पानी के एक महत्वपूर्ण बंदरगाह के माध्यम से एशियाई बाजारों तक जाएगी।
- संघीय सरकार की यह प्रतिबद्धता कि वह संघीय तेल और गैस उत्सर्जन सीमा को लागू नहीं करेगी।
- स्वच्छ बिजली संबंधी संघीय विनियमों का तत्काल निलंबन, और यह सहमति कि दोनों पक्ष हजारों मेगावाट एआई कंप्यूटिंग क्षमता के निर्माण की दिशा में काम करेंगे, जिसका एक बड़ा हिस्सा कैनेडा और उसके सहयोगियों के लिए संप्रभु कंप्यूटिंग को समर्पित होगा।
- दोनों सरकारों की प्रतिबद्धता कि वे पाथवेज़ कंपनियों के साथ भागीदारी करके विश्व की सबसे बड़ी कार्बन के दोहन, उपयोग और भंडारण (CCUS) परियोजना को वित्तपोषित और निर्मित करेंगे, ताकि अलबर्टा बिटुमिन को विश्व के सबसे निम्न उत्सर्जन-तीव्रता वाले भारी तेल बैरल में शामिल किया जा सके।
- 2050 तक पूर्ण तौर पर शून्य ग्रीनहाउस गैस उत्सर्जन प्राप्त करने के लिए अलबर्टा और संघीय सरकारें 1 अप्रैल, 2026 तक अलबर्टा की TIER प्रणाली के माध्यम से तेल और गैस तथा बिजली, दोनों क्षेत्रों में बड़े अलबर्टा उत्सर्जकों के लिए वैश्विक प्रतिस्पर्धी, दीर्घकालिक कार्बन मूल्य निर्धारण और क्षेत्र-विशिष्ट कठोरता कारकों को डिज़ाइन और स्थापित करेंगी।
- 1 अप्रैल, 2026 तक एक मीथेन समकक्षता समझौता करना, जिसमें 2035 की लक्ष्य तिथि और 2014 के मीथेन उत्सर्जन स्तरों की तुलना में 75 प्रतिशत कमी का लक्ष्य शामिल होगा।
- स्वदेशी साझेदारों और ब्रिटिश कोलंबिया सरकार के साथ तुरंत परामर्श और सहयोग करने की सहमति, ताकि उनके लोगों को पाइपलाइन से महत्वपूर्ण आर्थिक और वित्तीय लाभ प्राप्त हों।

- विभिन्न विधेयकों, विनियमों और नीतियों में कई परिवर्तनों के माध्यम से नियामक अनिश्चितता में उल्लेखनीय कमी।

नए समझौते से यह भी साबित होता है कि अलबर्टा और कैंनेडा दोनों अलबर्टा के तेल और गैस के उत्पादन और निर्यात को बढ़ाने, अलबर्टा में एआई डेटा सेंटर और संबंधित उद्योगों में विकास को अधिकतम करने, कैंनेडा को अपने राष्ट्रीय सुरक्षा लक्ष्यों को प्राप्त करने में सहायता करने, लाखों नई नौकरियाँ पैदा करने, और साथ ही CCUS, परमाणु तथा अन्य उत्सर्जन-घटाने वाली तकनीकों के विकास और कार्यान्वयन के माध्यम से कैंनेडियन तेल, गैस और बिजली की उत्सर्जन-तीव्रता को कम करने के तरीकों पर केंद्रित हैं।

“यह अलबर्टा का अवसरों का क्षण है जो वैश्विक ऊर्जा महाशक्ति बनने की दिशा में पहला कदम उठाने और राष्ट्र को यह दिखाने का अवसर देता है कि संसाधन विकास और स्थिरता साथ-साथ चल सकते हैं। हमारे सामने बहुत से काम हैं, लेकिन आज राष्ट्र-निर्माण के लिए एक नया प्रारंभिक बिंदु है, क्योंकि हम लाखों लोगों के लाभ के लिए अपना ऊर्जा उत्पादन बढ़ा रहे हैं और अलबर्टा तथा संघीय सरकार के बीच एक नया संबंध स्थापित कर रहे हैं।”

डेनिएल स्मिथ, प्रीमियर, अलबर्टा

तेल पाइपलाइन

एशियाई बाजारों तक पहुँचने वाली स्वदेशी सह-स्वामित्व वाली बिटुमिन पाइपलाइन यह सुनिश्चित करेगी कि प्रांत और देश अब अपने सबसे मूल्यवान संसाधन के लिए केवल एक ही ग्राहक पर निर्भर न रहें। यह सहमति बनी है कि यह नई पाइपलाइन, एशियाई बाजारों के लिए प्रतिदिन अतिरिक्त 300,000 से 400,000 बैरल क्षमता वाले ट्रांस माउंटेन पाइपलाइन विस्तार के अतिरिक्त होगी।

इस समझौते से एशिया हेतु नई पाइपलाइन को प्रमुख परियोजना कार्यालय द्वारा अनुमोदित किए जाने पर टैंकर प्रतिबंध में आवश्यक संशोधन भी संभव हो जाते हैं, साथ ही ऐसे संशोधन भी शामिल हैं जो अलबर्टा की ऊर्जा कंपनियों को बिना किसी दंड के भय के वैश्विक स्तर पर अपने पर्यावरणीय नेतृत्व और प्रयासों का प्रचार करने की अनुमति देंगे।

“यह पाइपलाइन साझेदारी और प्रगति दिखाने का एक उत्कृष्ट अवसर है। मुझे उम्मीद है कि यह फर्स्ट नेशन के लिए स्थायी आर्थिक लाभ पैदा करेगी और उन संबंधों को मजबूत करेगी जो सबसे अधिक मायने रखते हैं: सरकार-से-सरकार और समुदाय-से-समुदाय। स्वदेशी समानता स्वामित्व कैंनेडा की अर्थव्यवस्था को आकार दे रहा है, और जब हर निर्णय में हमारी आवाज़ शामिल होती है, तो हम आने वाली पीढ़ियों की सहायता के लिए विश्वास और एक भविष्य पैदा करते हैं।”

जॉर्ज आर्केड जूनियर, प्रमुख, एलेक्जेंडर फर्स्ट नेशन

तेल और गैस उत्सर्जन सीमा

संघीय सरकार ने तेल और गैस उत्सर्जन सीमा को लागू न करने की प्रतिबद्धता भी जताई है, जिससे तेल उत्पादन और

निजी क्षेत्र की नौकरियों में व्यापक वृद्धि संभव होगी, और अलबर्टा को 2030 तक प्रतिदिन 60 लाख बैरल और 2035 तक प्रतिदिन 80 लाख बैरल तेल उत्पादन के अपने लक्ष्य की ओर बढ़ने में मदद मिलेगी।

“आज प्रधानमंत्री कार्नी और प्रीमियर स्मिथ द्वारा हस्ताक्षरित ऊर्जा समझौता एक महत्वपूर्ण संकेत देता है कि कैंनेडा का तेल और गैस विकास अर्थव्यवस्था के लिए महत्वपूर्ण है और व्यवसाय के लिए खुला है। यह समझौता दिखाता है कि कैंनेडा प्रतिस्पर्धा और निवेश को प्रभावित करने वाले विनियमों और नीतियों को संबोधित करने के लिए कार्रवाई कर रहा है।”

ट्रिस्टन गुडमैन, अध्यक्ष और सीईओ, द एक्सप्लोरर्स एंड प्रोड्यूसर्स एसोसिएशन ऑफ कैंनेडा

“अलबर्टा बिजनेस काउंसिल तेल और गैस उत्सर्जन सीमा हटाए जाने से प्रसन्न है, जो कैंनेडा में उत्पादन और समृद्धि पर एक रोक थी। अब, इस सीमा के बिना, कैंनेडा सचमुच ऊर्जा उत्पादन बढ़ा सकता है, वैश्विक स्तर पर निर्यात कर सकता है, और वे निवेश और नौकरियाँ उत्पन्न कर सकता है जो कैंनेडा के सभी लोगों के जीवन स्तर को बेहतर बनाएंगी।”

एडम लेग, अध्यक्ष, अलबर्टा बिजनेस काउंसिल

स्वच्छ बिजली विनियम

समझौते में अलबर्टा में स्वच्छ बिजली विनियमों का तत्काल निलंबन भी शामिल है, जिससे अलबर्टा की विद्युत ग्रिड स्थिर होगी और प्रांत में एआई डाटा सेंटरों में बड़े पैमाने पर निवेश संभव होगा। इसके स्थान पर, अलबर्टा संघीय सरकार और उद्योग के साथ मिलकर एक नए औद्योगिक कार्बन मूल्य निर्धारण समझौते पर कार्य करेगा, जिसका संचालन अलबर्टा की TIER प्रणाली के माध्यम से किया जाएगा।

पाथवेज़ और उत्सर्जन में कमी

दोनों सरकारें पाथवेज़ कंपनियों के साथ मिलकर विश्व की सबसे बड़ी CCUS अवसंरचना परियोजना को आगे बढ़ाने के लिए प्रतिबद्ध हैं।

इससे अलबर्टा उत्सर्जन-घटाने वाली अवसंरचना, विशेषकर कार्बन के दोहन, उपयोग और भंडारण, के विकास और कार्यान्वयन में विश्व नेता बनेगा। अलबर्टा बिटुमिन ग्रह का सबसे स्वच्छ भारी तेल होगा, जो रूस, वेनेजुएला और ईरान के अधिक उत्सर्जन वाले तेल को प्रतिस्थापित करेगा और पर्यावरणीय तथा भू-राजनीतिक परिणामों को बेहतर बनाएगा।

“पाथवेज़ एलायंस प्रधानमंत्री कार्नी और प्रीमियर स्मिथ दोनों के नेतृत्व की सराहना करता है, जिन्होंने इस महत्वपूर्ण समझौता ज़ापन में प्रवेश किया है जो कैंनेडा की अर्थव्यवस्था के लिए आवश्यक उद्योग के विकास का समर्थन करता है। हम आने वाले महीनों में दोनों सरकारों के साथ, हमारे साझा लक्ष्य- कैंनेडा को ऊर्जा महाशक्ति बनाना की दिशा में विवरणों पर काम करने के लिए उत्सुक हैं।”

केंडल डिलिंग, अध्यक्ष, पाथवेज़ एलायंस

संबंधित जानकारी

- [कनाडा सरकार और अल्बर्टा सरकार के बीच समझौता ज़ापन \(MoU\)](#)

मल्टीमीडिया

- [समाचार सम्मेलन देखें](#)

मीडिया पूछताछ

सैम ब्लैकेट

Sam.Blackett@gov.ab.ca

587-589-6048

प्रेस सचिव, प्रीमियर कार्यालय